



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT



083064/2
21 - 11- 2022

Врз основа на член 22 став 1 од Законот за спречување на корупцијата и судирот на интереси („Службен весник на Република Македонија“ број 12/2019), член 40 став 3 од Деловникот за работа на Државната комисија за спречување на корупцијата, Државната комисија за спречување на корупцијата (во натамошниот текст: ДКСК), постапувајќи по предмет оформлен по сопствена иницијатива, на 77-та седница одржана на ден 14.11.2022 година донесе

ОДЛУКА

Постапката на ДКСК по предмет број 08-1321/1 од 22.02.2020 година, оформлен по сопствена иницијатива согласно Годишниот план за следење на имотната состојба и интересите за 2020 година, за проверка на податоците од анкетниот лист на _____, поднесен по престанок на функцијата јавен обвинител во Основното јавно обвинителство _____, СЕ ЗАПИРА.

По разгледување на прибавените податоци од надлежните институции за имотот на _____ и имотот на членовите на неговото семејство како и податоците од анкетниот лист на _____, поднесен по престанок на функцијата јавен обвинител во Основното јавно обвинителство _____, ДКСК констатира дека нема елементи за нејзино натамошно постапување во конкретниот предмет.

Оваа одлука, во анонимизирана форма, се објавува на веб страницата на ДКСК во рок од 5 (пет) дена од донесувањето.

Образложение

Предметот заведен под број 08-1321/1 од 22.02.2020 година, за проверка на податоците од анкетниот лист на _____, поднесен по престанок на функцијата јавен обвинител во Основното јавно обвинителство _____, е оформлен по сопствена иницијатива на ДКСК, согласно Годишниот план за следење на имотната состојба и интересите за 2020 година.

ДКСК од именуваниот побара податоци за членовите на неговото семејство со кои живее во заедничко домаќинство.

Од страна на _____ се доставени податоци за следните членови на неговото семејство:

- _____ – сопруга;
- _____ – син;
- _____ – ќерка;
- _____ – татко; и
- _____ – мајка;

ДКСК, со цел утврдување на фактичката состојба во конкретниот случај, за имотот на _____ и за имотот на наведените членови на неговото семејство прибави податоци од Агенцијата за катастар на недвижности, Министерството за внатрешни работи, Управата за јавни приходи, Централниот депозитар за хартии од вредност и Централниот регистар на Република Северна Македонија.

ДКСК, исто така, прибави податоци од Министерството за финансии, за остварени приходи од буџетски средства од страна на _____ во периодот додека ја извршувал функцијата јавен обвинител во Основно јавно обвинителство _____.

ДКСК, по разгледување на прибавените податоци од Министерството за финансии, утврди дека на именуваниот од страна на Основното јавно обвинителство во кое бил вработен му биле исплаќани дополнителни приходи за што до ДКСК не поднел образец за пријавување на промени на имотната состојба.

Тргувајќи од наведеното, ДКСК на _____ му издаде прекршочен платен налог број 08-1321/10 од 14.04.2020 за прекршок по член 85 од Законот за спречување на корупцијата и судирот на интереси казнiv по член 109 од истиот закон.

Со оглед на фактот што од страна на _____, во законски утврдениот рок, не е постапено по прекршочниот платен налo, ДКСК до прекршочната комисија во ДКСК поднесе барање за поведување прекршочна постапка против именуваниот.

Од страна на Прекршочната комисија во ДКСК донесено е Решение број 14-2978/2 од 24.08.2021 година со кое _____ се ослободува од одговорност согласно член 64 в.в.со член 114 став 1 точка 1 од Законот за прекршоците.

По разгледување на прибавените информации и податоци од надлежните институции и нивно споредување со податоците од анкетниот лист на _____, како и по разгледување на Решението на Прекршочната комисија, ДКСК утврди дека нема елементи за нејзино натамошно надлежно постапување во конкретниот случај.

Врз основа на наведеното, Државната комисија за спречување на корупцијата одлучи како во диспозитивот на оваа одлука.

Изготвил: А.Ч.

Одобрил: м-р Владимир Георгиев., член на ДКСК

**ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА
Претседател,
Билјана Ивановска**